



संघीय संसद
प्रतिनिधि सभा
पाँचौं अधिवेशन
बैठक संख्या - ६

सूचनापत्र - २
(बैठकको कारवाहीको संक्षिप्त विवरण)

२०७६ साल माघ १७ गते शुक्रबार

प्रतिनिधि सभाको आजको बैठक सम्माननीय सभामुख श्री अग्निप्रसाद सापकोटाको अध्यक्षतामा बिहान ११:२० बजे प्रारम्भ भयो ।

सर्वप्रथम प्रारम्भ भएको शून्य समयमा निम्नलिखित मा० सदस्यहरूले समसामयिक विषयहरूमा आ-आफ्नो भनाई राख्नुभयो :-

- | | |
|---------------------------------|----------------------------------|
| १. मा० श्री आशा कुमारी वि.क. | ८. मा० श्री गौरीशंकर चौधरी |
| २. मा० श्री ईन्दु कुमारी शर्मा | ९. मा० श्री गंगा चौधरी (सत्गौवा) |
| ३. मा० श्री उमा रेग्मी | १०. मा० श्री घनश्याम खतिवडा |
| ४. मा० श्री कृ. तुल्सी थापा | ११. मा० श्री छविलाल विश्वकर्मा |
| ५. मा० श्री खगराज अधिकारी | १२. मा० श्री जीपछिरिङ लामा |
| ६. मा० श्री गजेन्द्र बहादुर महत | १३. मा० श्री भूपटबहादुर रावल |
| ७. मा० श्री गोपाल बहादुर बम | |

तदुपरान्त सम्माननीय सभामुखले प्रतिनिधि सभा नियमावली, २०७५ को नियम १३ को उपनियम (१) बमोजिम गठित कार्यव्यवस्था परामर्श समितिमा मा० श्री रामेश्वर राय यादवको स्थानमा मा० श्री प्रभु साहको नाम हेरफेर गर्न सभाको सहमतिको लागि प्रस्ताव गर्नुहुँदा सर्वसम्मतिबाट स्वीकृत भयो ।

तत्पश्चात सम्माननीय सभामुखले प्रतिनिधि सभा नियमावली, २०७५ को नियम १७२ बमोजिम गठित प्रतिनिधि सभा अन्तर्गतको विभिन्न समितिहरूमा निम्नलिखित मा० सदस्यहरूको नाम थप तथा हेरफेर गर्न सभाको सहमतिको लागि प्रस्ताव गर्नुहुँदा सर्वसम्मतिबाट स्वीकृत भयो ।

क्र.सं.	मा० सदस्यको नाम	सम्बन्धित समिति
१.	मा० श्री गोकर्ण राज विष्ट	अर्थ समिति
२.	मा० श्री शिवमाया तुम्बाहाङ्फे	उद्योग तथा वाणिज्य र श्रम तथा उपभोक्ता हित समिति
३.	मा० श्री मातृका प्रसाद यादव	कानून, न्याय तथा मानव अधिकार समिति
४.	मा० श्री रामकुमारी चौधरी	कानून, न्याय तथा मानव अधिकार समिति
५.	मा० श्री थममाया थापा	महिला तथा सामाजिक समिति
६.	मा० श्री लालबाबु पण्डित	राज्य व्यवस्था तथा सुशासन समिति
७.	मा० श्री विद्या भट्टराई	शिक्षा तथा स्वास्थ्य समिति
८.	मा० श्री चक्रपाणि खनाल	सार्वजनिक लेखा समिति
९.	मा० श्री रघुविर महासेठ	सार्वजनिक लेखा समिति
१०.	मा० श्री धनबहादुर बुढा	सार्वजनिक लेखा समिति
११.	मा० श्री पदम गिरी	कानून, न्याय तथा मानव अधिकार समितिबाट अर्थ समितिमा
१२.	मा० श्री माया देवी न्यौपाने	कानून, न्याय तथा मानव अधिकार समितिबाट उद्योग तथा वाणिज्य र श्रम तथा उपभोक्ता हित समितिमा

त्यसपछि प्रतिनिधि सभाका सचिव श्री गोपालनाथ योगीले सभामा उत्पत्ति भएको “राजश्व चुहावट (अनुसन्धान तथा नियन्त्रण) (पहिलो संशोधन) विधेयक, २०७५” को सम्बन्धमा राष्ट्रिय सभाबाट संशोधन विना प्राप्त भएको सन्देशको जानकारी गराउनु भयो ।

तदुपरान्त प्रतिनिधि सभाका सचिव श्री गोपालनाथ योगीले राष्ट्रिय सभामा उत्पत्ति भएका “नेपाल इन्जिनियरिङ परिषद् (पहिलो संशोधन) विधेयक, २०७६” र “संघ, प्रदेश र स्थानीय तह (अन्तरसम्बन्ध व्यवस्थापन) विधेयक, २०७६” का सम्बन्धमा राष्ट्रिय सभाबाट प्राप्त सन्देश टेबुल गर्नुभयो ।

तत्पश्चात सम्माननीय प्रधानमन्त्री श्री के.पी. शर्मा ओलीको तर्फबाट मा० स्वास्थ्य तथा जनसंख्या एवं कानून, न्याय तथा संसदीय मामिला मन्त्री श्री भानुभक्त ढकालले “न्याय परिषद् र न्याय सेवा आयोगको आ.व. ०७५/०७६ को वार्षिक प्रतिवेदन”, “लोक सेवा आयोगको आ.व. ०७५/०७६ को साङ्गै वार्षिक प्रतिवेदन”, “राष्ट्रिय मानव अधिकार आयोगको आ.व. ०७५/०७६ को वार्षिक प्रतिवेदन”, “राष्ट्रिय प्राकृतिक स्रोत तथा वित्त आयोगको प्रथम वार्षिक प्रतिवेदन, २०७६”, “राष्ट्रिय समावेशी आयोगको आ.व. ०७५/०७६ को प्रथम वार्षिक प्रतिवेदन”, “मधेशी आयोगको आ.व. ०७५/०७६ को प्रथम वार्षिक प्रतिवेदन”, “थारु आयोगको आ.व. ०७५/०७६ को वार्षिक प्रतिवेदन” र “मुस्लिम आयोगको आ.व. ०७५/०७६ को प्रथम वार्षिक प्रतिवेदन” पेश गर्नुभयो ।

त्यसपछि सम्माननीय सभामुखले पूर्व सदस्य गम्भीरजंग कार्कीको निधन भएकोमा निम्नलिखित शोक प्रस्ताव प्रस्तुत गर्नुहुँदा सर्वसम्मतिबाट पारित भयो ।

शोक प्रस्ताव

“प्रतिनिधि सभाको यो बैठक २०४८ सालमा नेपाली काँग्रेसको तर्फबाट पाल्पा जिल्ला क्षेत्र नं. २ बाट प्रतिनिधि सभामा निर्वाचित सदस्य, नेपाली काँग्रेस पाल्पाको पूर्व पार्टी सभापति, प्रजातन्त्र एवं लोकतन्त्र स्थापनाका हरेक आन्दोलनमा महत्वपूर्ण भूमिका निर्वाह गर्नुभएका, सादा र सरल जीवन पद्धतिमा विश्वास गर्ने सर्वप्रिय नेता गम्भीरजंग कार्कीको ७४ वर्षको उमेरमा मिति २०७६ साल माघ ११ गते शनिबार काठमाडौं स्थित ग्राण्डी अस्पतालमा उपचारको क्रममा निधन भएकोमा गहिरो शोक प्रकट गर्दछ र उहाँको दिवंगत आत्माको चीरशान्तिको कामना गर्दै शोक-सन्तप्त परिवारप्रति समवेदना प्रकट गर्दछ ।”

तदुपरान्त सभाले स्वर्गीय गम्भीरजंग कार्कीको निधनप्रति शोक व्यक्त गर्न उठेर १ मिनेट मौन धारण गर्नुभयो ।

तदनन्तर अर्को बैठक २०७६ साल माघ २१ गते मंगलबार दिनको १:०० बजे बस्नेगरी बिहान ११:४५ बजे स्थगित भयो ।

मनोहरप्रसाद भट्टराई
संघीय संसदको महासचिव